

L-għajjnuna medika

FL-AHHAR gimghat tajt harsa lejn il-benefiċċji non-kontributorji, jiġifieri dawk il-benefiċċji, għajjniet u assistenzi li d-dritt għalihom mhuwiex marbut mal-hlas tal-kontribuzzjoni tas-sigurtà soċjali imma jingħataw skont id-dhul.

Illum fil-fatt se ntemm il-harsa tiegħi lejn dawn l-għajjniet billi nitkellem dwar l-għajjnuna medika. Se nitkellem ukoll dwar għajjniet oħra li jeżistu taħt il-kappa ta' dan il-benefiċċju għalkemm dawk li jibbenefikaw minnhom mhumiex hafna.

Nixtieq niringrazzja lis-Sur Raymond Chetcuti (Assistent Direttur) u lis-Sinjura Rose Bajada (Kap tat-Taqsima tal-Għajjnuna Medika) tal-għajjnuna li tawni biex inwassal dan it-tagħrif.

X'inhi l-għajjnuna medika?

L-għajjnuna medika hija assistenza fi flus li tingħata lil kap ta' familja (bl-Ingliż 'head of household') għalkemm mhux neccessarjament il-kap ikollu xi marda li minhabba fiha jikkwalifika għal din l-għajjnuna. Din l-għajjnuna m'għandhiex tithallat mal-benefiċċju kontributorju għal mard li fuqu kont ktibt fl-artiklu tiegħi tal-5 ta' Ottubru, 2010.

L-għajjnuna medika tithallas lil min ikun marid fil-familja u l-marda tiegħu jew tagħha tikkwalifikah għal din l-għajjnuna skont test tal-mezzi u skont jekk il-marda tiegħu hijex wahda minn dawk stipulati fil-liġi kif se nispejga aktar 'il quddiem.

Il-pazjent jista' jkun il-kap tal-familja stess, jista' jkun il-konjugi, jista' jkun bin jew bint il-kap tal-familja. Fil-każ ta' familja komposta minn

ahwa adulti jgħixu flimkien, il-pazjent jista' jkun hu jew oħt il-kap tal-familja. Fil-każi kollha msemmija, jista' jkun hemm aktar minn pazjent wiehed li jikkwalifika f'familja wahda.

Tajjeb li jingħad li min jirċievi l-Pensjoni għal Diżabilità (li dwarha ktibt hmistax ilu) jew ibati bil-marda tal-iskizofrenija, għall-fini tad-dritt għall-għajjnuna medika jitqiesu bhala kapijiet ta' familja anke jekk fil-verità mhumiex.

X'inhu t-test tal-mezzi?

Kif kelli l-okkażjoni nispejga fil-gimghat li għaddew, it-test tal-mezzi huwa kalkolu tad-dhul ta' kap ta' familja li japplika għal xi għajjnuna jew assistenza li d-dritt għaliha jirriżulta jekk il-mezzi tiegħu ma jkunux jaqbu l-ammonti stabbiliti bil-liġi. Fil-każ tal-għajjnuna medika, dan it-test huwa maqsum fi tnejn:

- l-ewwel isir kalkolu tal-assi kapitali tal-kap tal-familja u (jekk applikabbli) tal-membri tal-familja tiegħu – biex ikun intitolat għall-għajjnuna medika dawn ma jridux ikunu aktar minn €23,000 (mizzeżgin) jew €14,000 (persuna wahda); u
- jekk l-applikant jissodisfa l-ewwel parti tat-test, imbagħad isir kalkolu tad-dhul tiegħu u (jekk applikabbli) tal-membri tal-familja u dan jiddetermina jekk id-dhul totali huwiex tali li jintitolahom għal din l-għajjnuna qabel ma ssir l-evalwazzjoni medika.

X'inhu kkunsidrat fil-kalkolu tal-assi kapitali?

Mhux kollox huwa kkunsidrat f'dan il-kalkolu. Dawn li gejjin fil-fatt ma jiġux ikkunsidrati fil-kalkolu:

- ir-residenza personali fejn jgħix il-kap tal-familja (u l-familja tiegħu jekk il-każ)
- garaxx wiehed għall-użu personali
- villaġġjatura
- karozza wahda tal-applikanti (u oħra tal-konjugi jekk il-każ)
- deheb u aċċessorji oħra simili personali.

Dawn li gejjin huma fost l-affarijiet li jiġu kkunsidrati fil-kalkolu:

- flus kontanti jew depożitati f'kontijiet bankarji (inkluż assi likwidi, bonds, stocks, ishma u titli oħra) tal-persuna u l-membri tal-familja skont il-każ
- proprjetà oħra (mhux dik residenzjali tal-persuna) inkluż artijiet għall-bini, raba' jew art imqabla mill-Gvern
- karożzi aktar minn dawk imsemmija fuq.

X'inhu kkunsidrat fil-kalkolu tad-dhul?

Dawn li gejjin huma fost l-

affarijiet li jiġu kkunsidrati fil-kalkolu:

- imghaxijiet jew dividendi
- kirjiet
- dhul minn bejgh ta' proprjetà jew ogġetti oħra
- dhul minn art imqabla mill-Gvern
- dhul minn bejgh ta' prodotti agrikoli
- manteniment riċevut mill-persuna mħallas lilha jew litfal tagħha mill-konjugi.

Bhala gwida ġenerali, biex xi hadd ikun jista' jikkwalifika għall-għajjnuna medika, apparti l-evalwazzjoni medika, iridu ikollu (fl-2011) dhul fil-gimgha (inkluż il-pensjoni) ta' inqas minn €131.80 fil-gimgha għal persuna wahda, jew inqas minn €157.60 fil-każ ta' koppja. F'każ ta' membri oħra adulti fil-familja (inkluż ulied jew ahwa taħt is-60 sena) li ma jaħdmux, iridu jiżdedu €8.15 oħra fil-gimgha fuq kull persuna taħt is-60 sena li ma taħdimx mal-limiti msemmija fuq.

Huwa importanti li jingħad li fil-każ ta' kap ta' familja u l-konjugi tiegħu li għandhom aktar minn 60 sena, it-test tal-mezzi isir fuqhom biss u għalhekk ikunu esklużi l-ulied kollha li jistgħu ikunu qed jgħixu magħhom, sakemm mhumiex pazjenti li għalihom qed issir it-talba. F'dan il-każ, jekk it-talba qed issir f'isem xi hadd mill-ulied (li ma jaħdmux) jghodd nofs l-assi kapitali li l-iben jew il-bint ikollu f'ismu u parti żgħira mid-dhul tiegħu jew tagħha (15.7%) flimkien mal-assi kapitali u d-dhul tal-koppja. Uljed li jaħdmu ikunu esklużi mill-kalkolu.

Fil-każ ta' familja magħmula minn ahwa adulti jgħixu flimkien, il-kap tal-familja jitqies dak li għandu l-akbar età. Madankollu, jekk il-pazjent ikollu aktar minn 60 sena, dan jghodd bhal kap tal-familja u t-test tal-mezzi isir fuqhom biss. Izda jekk il-pazjent li qed issir it-talba f'ismu ikollu inqas minn 60 sena u ma jaħdmux, jghodd nofs l-assi kapitali li l-pazjent jew hutu oħra taħt is-60 sena (li ma jaħdmux) ikollhom f'isimhom u parti żgħira mid-dhul tagħhom (15.7%) mal-assi kapitali u d-dhul tal-kap tal-familja. Ahwa li jaħdmu ikunu esklużi mill-kalkolu.

Kif issir it-talba?

Biex wiehed japplika għall-għajjnuna medika jrid imur f'wiehed mill-uffiċċji distrettwali tad-Dipartiment tas-Sigurtà Soċjali f'Malta u Għawdex u jagħmel talba bil-gurament għand il-Maniġer Distrettwali jew persuna ddelegata b'din il-kariga. It-talba ssir wara li t-tabib ikun

mela l-parti medika tal-applikazzjoni u jagħti t-tagħrif mehtieg dwar il-kundizzjoni medika li għaliha qed issir it-talba.

Jekk issir talba għal aktar minn pazjent wiehed f'kull familja, it-tabib irid jimla l-parti medika tal-applikazzjoni għal kull pazjent separatament izda dawn jiġu meħmuża mal-istess applikazzjoni li ssir mill-kap tal-familja.

Normalment mal-applikazzjoni tintalab l-informazzjoni u d-dokumenti li gejjin:

- karta tal-identità tal-applikant u l-membri tal-familja tiegħu (skont il-każ)
- kotba tal-bank tal-applikant u l-membri tal-familja tiegħu (skont il-każ)
- stima uffiċjali tal-valur ta' proprjetà (li mhix id-dar residenzjali, villaġġjatura jew garaxx għall-użu personali)
- stima uffiċjali tal-valur ta' kull karozza li l-applikant ikollu (barra tiegħu u tal-konjugi jekk il-każ)
- id-dokument ta' reġistrazzjoni tal-bdiewa (jekk il-każ)
- f'każ ta' separazzjoni, dokumenti legali li juru fiex wasal il-każ fil-qrati (sakemm l-applikanti ma jkunx diġà qed jgħixu l-għajjnuna soċjali)
- iċ-certifikat mediku mit-tabib fuq il-formola apposta li tingabar mill-uffiċċju distrettwali stess.

Kif issir l-evalwazzjoni tad-dritt?

Meta persuna tapplika għall-għajjnuna medika ssir investgazzjoni u evalwazzjoni birreqqa tal-assi kapitali u d-dhul tal-kap tal-familja (u l-membri tal-familja tiegħu jekk applikabbli) skont il-kriterji msemmija fuq. Meta l-persuna tapplika għall-għajjnuna medika huwa importanti hafna li tagħmel dikjarazzjoni korretta u veritiera tal-assi u d-dhul kollu tagħha u tal-familja tagħha.

Għalhekk wara li ssir l-applikazzjoni, l-applikant jista' jintalab li jagħti aktar informazzjoni dwar il-każ partikolari tiegħu u hafna drabi jipprovi dokumenti. Dan isir biex ikun stabbilit li t-talba hija wahda ġenwina u d-dikjarazzjoni mogħtija mill-applikant hija korretta.

Infakkar li d-Dipartiment għandu l-poter li tagħtih il-liġi li jinvestiga dan kollu billi jkiseb informazzjoni minn sorsi oħra biex jiżgura li d-dikjarazzjoni mogħtija hija korretta. Għalhekk huwa fl-interess tal-applikant li jagħmel dikjarazzjoni korretta għax jekk le, u jirriżulta li tkun qed tithallas għajjnuna mhux bi dritt, jista' jkun hemm konsegwenzi serji fosthom li

jintalbu l-flus lura u li jittiehdu proċeduri legali bil-Qorti.

Tajjeb li nġid li jekk il-kap tal-familja ikun diġà qed jgħixu l-għajjnuna soċjali jew il-pensjoni tal-età, jikkwalifika wkoll għall-għajjnuna medika dejjem jekk la hu u lanqas il-konjugi tiegħu (jekk il-każ) m'għandhom xi dhul minn xogħol u dejjem jekk il-bord mediku ikun taf-fehma li l-pazjent li għalih qed issir it-talba jikkwalifika wkoll mil-lat mediku.

Kif issir l-evalwazzjoni medika?

Wara li jkun sar it-test tal-mezzi fuq imsemmi u jkun stabbilit li l-applikanti (u/jew il-familja tiegħu skont il-każ) jikkwalifikaw, id-Direttur Ġenerali tas-Sigurtà Soċjali jiddetermina jekk applikant huwiex eliġibbli għall-għajjnuna medika. Dan isir skont ir-rakkomandazzjoni li ssir lilu dwar l-aspetti mediċi tat-talba minn persuni li għandhom il-'warrant' biex jipprattikaw il-professjoni medika. Dawn il-persuni li jikkonsulta magħhom id-Direttur Ġenerali huma magħzula minn panel mediku li jiġi maħtur mill-Ministru responsabbli mis-sigurtà soċjali u li hu magħmul minn tobbja.

Dan il-bord mediku ikun fil-fatt kompost minn tliet tobbja u dawn iridu jistabbilixxu jekk il-marda li biha qed ibati l-pazjent li għalih qed issir it-talba hijex wahda minn dawk stipulati fl-ewwel parti tal-hames skeda tal-Att dwar is-Sigurtà Soċjali. Il-pazjent ikun mitlub biex jidher personalment quddiem il-bord mediku. Il-bord mediku, ladarba jistabbilixxi li l-marda hija wahda minn dawk indikata fl-iskeda msemmija, jagħti parir lid-Direttur Ġenerali li l-għajjnuna medika tista' tithallas.

Il-hlas tal-għajjnuna u r-rati tal-hlas

L-għajjnuna medika tithallas kull erba' gimghat permezz ta' ċekk li jissarraf fil-banek kollha f'Malta u Għawdex jew permezz ta' depożitu f'kont bankarju.

Ir-rata ta' għajjnuna medika li qed tithallas fl-2011 hija ta' €22.36 fil-gimgha għall-ewwel pazjent fil-familja u €17.23 oħra fil-gimgha għal kull pazjent ieħor.

Għajjniet oħra mediċi

Taħt il-kappa tal-għajjnuna medika jeżistu tliet għajjniet oħra li minn kif wiehed jista' josserva, dawk li jibbenefikaw minnhom fortunatament mhumiex hafna.

L-għajjnuna medika għal min ibati mil-lebbra (gdiem) tithallas lil min ibati minn din il-marda



u jattendi regolarment għall-kura u t-trattament. Il-membri tal-familja li ma jaħdmux ukoll huma intitolati għall-ghajjnuna anke jekk ma jkunux morda huma. Ma jsir l-ebda test tal-mezzi u l-pazjenti ma jidhrux quddiem bord mediku iżda l-każ ikun rivedut regolarment biex ikun stabbilit jekk il-pazjent għadux marid u għadux jattendi għall-kura u t-trattament.

Ir-rata ta' din l-ghajjnuna li qed tithallas fl-2011 hija ta' €32.49 fil-gimgha għall-ewwel pazjent fil-familja u €18.17 oħra fil-gimgha għal kull persuna oħra fil-familja li ma taħdimx. F'każ ta' pazjenti taht is-16-il sena, ir-rata hija wkoll ta' €18.17 fil-gimgha.

L-ghajjnuna medika għal min ibati mit-tuberkolozi wkoll tithallas lil min ibati minn din il-marda u jattendi regolarment għall-kura u t-trattament fil-klinika apposta tal-Gvern. Anke f'dan il-każ ma jsir l-ebda test tal-mezzi u l-pazjenti ma jidhrux quddiem bord mediku iżda ssir biss revizjoni tal-każ b'mod regolari biex ikun stabbilit jekk il-pazjent għadux marid u għadux jattendi għall-kura u t-trattament.

Ir-rata ta' din l-ghajjnuna li qed tithallas fl-2011 hija ta' €25.15 fil-gimgha għall-ewwel pazjent fil-familja u €14.92 oħra fil-gimgha għal kull pazjent ieħor fil-familja.

L-ghotja għall-halib tingha-



MARK MUSÙ
Direttur għall-Iżvilupp
Strateġiku u Relazzjonijiet
Internazzjonali – Dipartiment
tas-Sigurtà Soċjali

ta lil ommijiet li jkunu qed jirċievu l-ghajjnuna soċjali u li taht il-kura u l-kustodja tagħhom ikollhom trabi taht l-40 gimgha u li ma jkunux jistgħu jreddgħuhom minhabba parir mediku. Il-każ jarah il-bord mediku kif isir fil-każ tal-ghajjnuna medika. Jekk dan il-bord ikun tal-opinjoni li medikament l-applikanti tikkwalifika, l-ghotja tithallas sakemm it-tarbija tagħlaq l-40 gimgha mit-twelid tagħha.

Ir-rata ta' din l-ghotja li qed tithallas fl-2011 hija ta' €18.17 fil-gimgha. Is-somma massima li tista' tithallas hija ta' €726.80.

- Jekk inti pensjonant jew tgħix bil-benefiċċji soċjali, jew taħdem u għandek dħul baxx tista' tikkwalifika għall-mediċini b'xejn permezz tal-kartuna r-roża – anke f'dan il-każ isir test tal-mezzi maqsum fi tnejn għalkemm min jikkwalifika għall-ghajjnuna soċjali jew il-pensjoni tal-età jikkwalifika wkoll awtomatikament għall-karta r-roża;

- Biex il-kap tal-familja jikkwalifika l-assi kapitali ma jridux jaqbeż €16,310 f'każ ta' koppja miżżewġa u €9,320 f'każ ta' persuna waħedha – dwar kif ikun stabbilit in-numru ta' nies fil-familja u liema assi kapitali jitqiesu, japplikaw prinċipji identici għal dawk li semmejt aktar 'il fuq dwar l-ghajjnuna medika;

- Biex il-kap tal-familja jikkwalifika wkoll, id-dħul (i) f'każ ta' xi hadd li jaħdem ma jridx jaqbeż €134.92 fil-gimgha miżżewġa b'€8.15 oħra fil-gimgha għal kull persuna oħra fil-familja li ma taħdimx u (ii) f'każ ta' pensjonant (waħdu) ma jridx jaqbeż €137.51 fil-gimgha u f'każ ta' koppja ma jridx jaqbeż €163.31 fil-gimgha miżżewġa b'€8.15 oħra fil-gimgha għal kull persuna oħra fil-familja li ma taħdimx;

- Min ibati mid-dijabete, tuberkolozi, lebbra, poliomyelitis jew mill-effetti ta' wara ta' dawn il-mardiet jew ibati minn waħda mill-mardiet li għalihom wieħed jista' jikkwalifika għall-ghajjnuna medika, ikun intitolat għall-karta r-roża mingħajr ma jsir test tal-mezzi;

- Għal aktar tagħrif biex biex japplika wieħed għandu jirrikorri fl-eqreb uffiċċju distrettwali tad-Dipartiment tas-Sigurtà Soċjali.



Staqsì lis-Sur Mark Musù billi tikteb lil:

**Paġna Sigurtà Soċjali, I-orizzont,
A41 Qasam Industrijali, Marsa, MR53000**

inkella b'imejl bis-suġġett "Paġna Sigurtà Soċjali" fl-indirizz ittri@unionprint.com.mt. Il-mistoqsijiet iridu jkunu ta' interess ġenerali, mhux każi privati jew personali.